

(సమగ్ర తెలుగు డిజిటల్ దినపత్రిక)

ప్రజావేదిక

PRAJA VEDIKA TELUGU DAILY

ప్రజావేదిక ప్రత్యేకం ప్రజావేదిక

కావలెను

అసతికాలంలోనే అశేష ప్రజాభరణం దొరుకును
ప్రాధాన్యత నీటి తెలుగు డిజిటల్ దినపత్రిక ప్రజావేదిక
ఇన్ఫర్మేషన్ టెక్నాలజీ భద్రాచలం జిల్లా లో
నియోజకవర్గం వారిగా ఆర్.సి. ఇంచార్జిలు
మండలాల వారిగా లిపోటర్లు
కావలెను

ఫోన్ నెం. 9848895405

తెలంగాణ ఆంధ్ర ప్రదేశ్ సంపుటి : 4 సంచిక : 245 (కాంప్లిమెంటరీ కాపీ) ఎడిటర్.వెంకన్న 17-06 - 2026 పేజీలు : 6 Digital Edition

ఫ్రాన్స్ లో జీ7 సదస్సు.. మోదీ, ట్రంప్ కరచాలనం


హరూజ్ గుండా చమురు సరఫరా సులభతరమైందన్న ట్రంప్
రష్యా చమురుపై త్వరలో మళ్లీ ఆంక్షలు విధిస్తామని వెల్లడి

న్యూఢిల్లీ,జూన్ 16
ఫ్రాన్స్ లోని ఇయోన్ లో జరుగుతున్న జీ7 శిఖరాగ్ర సదస్సులో భారత ప్రధానమంత్రి నరేంద్ర మోదీ పాల్గొన్నారు. మంగళవారం నిర్వహించిన కీలకమైన 'బెట్ రీచ్ సెషన్'లో భాగంగా ఆయన ప్రపంచ నేతలతో కలిసి వివిధ అంశాలపై చర్చించారు. ఈ సందర్భంగా ప్రధాని మోదీ, అమెరికా అధ్యక్షుడు డొనాల్డ్ ట్రంప్ పరస్పరం కరచాలనం చేసుకుని, ప్రత్యేకంగా చర్చించుకోవడం విశేషం. **మిగతా 2లో...**



టెలిగ్రామ్ యాప్ పై కేంద్రం ఆంక్షలు

నీట్ రీ ఎగ్జామ్ తో అప్రమత్తం



న్యూఢిల్లీ,జూన్ 16
నీట్ 2026 రీ-ఎగ్జామినేషన్ నేపథ్యంలో కేంద్ర ప్రభుత్వం కీలక నిర్ణయం తీసుకుంది. పరీక్షను సురక్షితంగా, పారదర్శకంగా నిర్వహించేందుకు టెలిగ్రామ్ యాప్ యాక్సెస్ పై తాత్కాలిక ఆంక్షలు విధించినట్లు తెలుస్తోంది. ఐటీ చట్టం సెక్షన్ 69ం కింద ఈ చర్యలు తీసుకున్నట్లు అధికార వర్గాలు తెలిపాయి. జూన్ 22 వరకు భారతదేశంలో టెలిగ్రామ్ యాప్ మిగతా 2లో...

జులై మూడో వారంలో తల్లికి వందనం..



విద్యాశాఖ అధికారులతో మంత్రి లోకేశ్ సమీక్ష
ప్రభుత్వ పాఠశాలల్లో ప్రవేశాలు పెంచాలని మంత్రి లోకేశ్ ఆదేశం

జూన్ 29న టైంస్ స్కార్ప్, జులైలో మోగా పీటీఎం నిర్వహణకు నిర్ణయం
వివిధ 'నెట్'లను సకాలంలో నిర్వహించాలని ఉన్నత విద్యాశాఖకు సూచన
పిపీకీ ఎన్ సీసీ స్టేట్ డైరెక్టరేట్ మంజూరు చేసిన కేంద్ర ప్రభుత్వానికి కృతజ్ఞతలు

అమరావతి,జూన్ 16
రాష్ట్ర విద్యావ్యవస్థను సమూలంగా ప్రక్షాళన చేసి, విద్యార్థులకు నాణ్యమైన భవిష్యత్తును అందించే దిశగా ప్రభుత్వం కీలక అడుగులు వేస్తోంది. ఇందులో భాగంగా, విద్యా, ఐటీ శాఖల మంత్రి నారా లోకేశ్ విద్యాశాఖ అధికారులతో ఉన్నతస్థాయి సమీక్ష నిర్వహించారు. ప్రభుత్వ ప్రైవేటు పాఠశాలల్లో చదువుతున్న మిగతా 2లో...

అద్భుత నగరంగా అమరావతి నిర్మాణం

వీడర్షిప్ ప్లీనరీ-2లో చంద్రబాబు ప్రసంగం



అంతర్జాతీయ మౌలిక వసతులతో తీర్చిదిద్దుతున్నాం
పీపుల్ ఫస్ట్ మా విధానంలో నాలెడ్జ్ సిటీగా చేస్తున్నాం
సింగపూర్ లో ఎపికి మంచి సంబంధాలు
మూడు దశాబ్దాలుగా కలసి పనిచేస్తున్నాం
పార్ట్ నెర్షిప్ సన్నాహక సమితిలో చంద్రబాబు

అమరావతి,జూన్ 16
పీపుల్ ఫస్ట్ మా విధానమని... ఈక్విటీ, నేచర్, ఆవర్చునీటి, లివబుల్ సిటీగా అమరావతి ఉంటుందని సీఎం చంద్రబాబు తెలిపారు. అంతర్జాతీయ మౌలిక వసతులతో, అవకాశాల వేదికగా అమరావతిని తీర్చిదిద్దుతున్నామన్నారు. సింగపూర్ లో మిగతా 2లో...



ఎపికి చేయూత వాజీపేయ్ పార్కులో స్వచ్ఛభారత్ లో కేంద్రమంత్రి ప్రహ్లాద్ జోషి

విజయవాడ,జూన్ 16
కేంద్ర ప్రభుత్వం నరేంద్ర మోదీ అధ్యక్షంలో ఆంధ్రప్రదేశ్ అభివృద్ధికి కట్టుబడి ఉందని కేంద్ర వినియోగదారుల వ్యవహారాలశాఖ మంత్రి ప్రహ్లాద్ జోషి స్పష్టం చేశారు. ఒక రోజు పర్యటనలో భాగంగా విజయవాడ చేరుకున్న ఆయన.. నగరంలోని వాజీపేయ్ పార్కులో స్వచ్ఛభారత్ లో భాగంగా బీపురు పట్టి చెత్త ఊడ్చారు. భాజపా రాష్ట్ర అధ్యక్షుడు మిగతా 2లో...

క్రీన్ గోదావరిని ప్రక్షాళన చేయండి

- స్వచ్ఛ గోదావరి పవిత్ర పుష్కరాల నిర్వహణకు సహకరించండి
- కేంద్ర జల్ శక్తి మంత్రి సి ఆర్ పాటిల్ ని కలసిన ఉపముఖ్యమంత్రి పవన్ కళ్యాణ్
- గోదావరి కాలుష్య నివారణ, సవాళ్లపై చర్చ



న్యూఢిల్లీ,జూన్ 16
నవమి గంగే ప్రాజెక్టు తరహాలో క్రీన్ గోదావరి నది ప్రాజెక్టుని చేపట్టి గోదావరి నది ప్రాశస్త్యాన్ని కాపాడేలా కేంద్ర తగిన చర్యలు తీసుకోవాలని రాష్ట్ర ఉపముఖ్యమంత్రివర్యులు, అటవీ పర్యావరణ శాఖల మంత్రి పవన్ కళ్యాణ్ కేంద్ర జల్ శక్తి మంత్రి సి.ఆర్. పాటిల్ ని కోరారు. వచ్చే ఏడాది జరగబోయే గోదావరి పుష్కరాలను స్వచ్ఛ గోదావరి పవిత్ర పుష్కరాలు థీమ్ తో చేపడుతున్నామని చెప్పారు. దీనికి అనుగుణంగా గోదావరిని స్వచ్ఛంగా మార్చేందుకు కేంద్రం అందించే సహకారం చాలా అవసరం అన్నారు. ఢిల్లీ పర్యటనలో భాగంగా మంగళవారం మధ్యాహ్నం కేంద్ర జల్ శక్తి మంత్రివర్యులు శ్రీ సి.ఆర్ పాటిల్ గారితో శ్రీ పవన్ కళ్యాణ్ గారు సమావేశం అయ్యారు. అనంతరం మీడియాతో శ్రీ పవన్ కళ్యాణ్ గారు మాట్లాడుతూ "గోదావరి పుష్కరాలకు దేశం నలుమూలల

మహిళా ప్రజాప్రతినిధిపై ఇంత అక్కసా గుడివాడ అమర్నాథ్ తీరుపై మండిపడ్డ లోకేశ్

రెండేళ్ల విజయాలపై 25 నుంచి ఇంటింటికీ తెలుగుదేశం

అమరావతి,జూన్ 16
హోంమంత్రి అనితపై మాజీ మంత్రి గుడివాడ అమర్నాథ్ అనుచిత వ్యాఖ్యలు చేయడంపై ఆంధ్రప్రదేశ్ విద్య, ఐటీ శాఖల మంత్రి నారా లోకేశ్ తీవ్ర ఆగ్రహం వ్యక్తం చేశారు. అనితపై అమర్నాథ్ చేసిన వ్యాఖ్యలు వైసీపీ నేతల అసలు స్వరూపాన్ని మిగతా 2లో...



వ్యవసాయంలో ఎఐ, టెక్నాలజీ వినియోగం పెరగాలి

వ్యవసాయరంగంపై ఉన్నతస్థాయి సమీక్షలో సిఎం రేవంత్ సూచన

సన్నరకం వరి విత్తనాలు సిద్ధం చేయండి
రైతు వేదికల వద్ద అందుబాటులో ఉంచండి
సన్నవడ్లు పండించే రైతుల డేటా సేకరించండి
వ్యవసాయ వర్మిటీ నోడల్ ఏజెన్సీగా సాంకేతిక సహకారం
హైదరాబాద్,జూన్ 16
ధాన్యం దిగుబడిపైనే వ్యవసాయ శాఖకు సంపూర్ణ అవగాహన ఉండాలని తెలంగాణ ముఖ్యమంత్రి రేవంత్ రెడ్డి సూచించారు. నిర్దేశించిన పరిరకాల విత్తనాలను రైతు వేదికలో అందుబాటులో ఉంచాలని మార్గనిర్దేశం చేశారు మిగతా 2లో...

మెట్రోపై రగడ..

బిఆర్ఎస్ రుణాలకు సాంకేతిక ఇబ్బందులున్నాయి
తెలంగాణ అభివృద్ధికి కేంద్రం కట్టుబడి ఉంది
మెట్రో విస్తరణకు సహకరిస్తున్నామని వ్యాఖ్య
అభివృద్ధిపై తమకు పాఠాలు చెప్పాల్సిన అవసరం లేదన్న కేంద్ర మంత్రి
తాను చెబితే ప్రాజెక్టులు ఆగవన్న కిషన్ రెడ్డి
దిగజారుడు రాజకీయాలు చేయొద్దంటూ విమర్శలు



2లో...

టెలిగ్రామ్ యాప్ పై కేంద్రం ఆంక్షలు

మొదటిపేజీ తరువాయి

యాక్సెస్ పై నియంత్రణ ఉండనుంది. ఈనెల 21న దేశవ్యాప్తంగా నీట్ 2026 రీ-ఎగ్జామ్ నిర్వహించనున్న నేపథ్యంలో, పరీక్ష భద్రతను దృష్టిలో ఉంచుకుని నేషనల్ టెస్టింగ్ ఏజెన్సీ సిఫార్సు మేరకు కేంద్రం ఈ నిర్ణయం తీసుకున్నట్లు తెలుస్తోంది. అలాగే, టెలిగ్రామ్ లో ఈనెల 30 వరకు మెసేజ్ ఎడిటింగ్ ఫీచర్ ను పూర్తిగా నిలిపివేయాలని ఎలక్ట్రానిక్స్, ఐటీ మంత్రిత్వ శాఖ ఆదేశాలు జారీ చేసింది. పరీక్ష పూర్తయిన తర్వాత పాఠ టైమ్ స్టాంప్ లతో సహా 'పేపర్ లీక్' ఆధారాలు సృష్టించుకునే మూలాలను అడ్డూకేపడానికే మెసేజ్ ఎడిటింగ్ ఫీచర్ పై నిషేధం విధించినట్లు తెలుస్తోంది. 'పేపర్ లీక్' పేరుతో విద్యార్థులను లక్ష్యంగా చేసుకుని మోసాలకు పాల్పడుతున్న సెక్యూరిటీ బ్రెజిల్ టెలిగ్రామ్ విభాగాలు చర్యలు చేపట్టినట్లు అధికారులు తెలిపారు. అమరావతిలో 8 టెలిగ్రామ్ ఛానళ్లను సదుపథ్యంగా రూ.1.5 కోట్ల మోసాలకు పాల్పడిన అంతర్జాతీయ మూలాలను సైబర్ క్రైమ్ బ్రాంచ్ అరెస్ట్ చేసింది. జూన్ 21న జరగనున్న రీ-ఎగ్జామ్ కు ముందు ప్రశ్నాపత్రం లీక్ అయ్యిందంటూ సోషల్ మీడియాలో జరుగుతున్న ప్రచారాలపై ఎన్ఐఏ స్పందించింది. అవెన్యూ తప్పుడు ప్రచారాలను నిర్మూలన చేస్తూ, విద్యార్థులు అధికారిక సమాచారం కోసం వెబ్ సైట్ ను మాత్రమే అనుసరించాలని సూచించింది. ఎవరైనా మోసాలకు పాల్పడితే వెంటనే జాతీయ సైబర్ క్రైమ్ హెల్ప్ లైన్ 19308 ఫిర్యాదు చేయాలని కేంద్ర ప్రభుత్వం కోరింది.

ఎపికి చేయూత

మొదటిపేజీ తరువాయి

మాధ్వ, ఎమ్మెల్యే సుజనా చౌదరితో కలిసి పార్కులో మొక్కలు నాటారు. అనంతరం పార్కు వచ్చిన వాకర్లతో ముచ్చటించారు. దేశంలో అత్యధిక కాలం సేవలందించిన ప్రధానిగా.. సరేంద్ర మోదీ చరిత్రలో నిలిచిపోయారన్నారు. 2014కు ముందు భారత ఆర్థిక వ్యవస్థ అత్యంత క్షీణ దశలో ఉందని.. మోదీ ప్రధాని అయ్యాక అత్యంత వేగంగా అభివృద్ధి చెందే ఆర్థిక వ్యవస్థగా భారత్ రూపాంతరం చెందిందని పేర్కొన్నారు. రైల్వే ఎలక్ట్రిఫికేషన్ జరిగిన రెండో దేశం భారత్ అని వివరించారు. ఎలక్ట్రానిక్ ఉత్పత్తులు 8 రెట్లు పెరిగాయి. అమరావతి కోసం హాడ్వే నుంచీ రూ.11వేల కోట్లు ఇచ్చామన్న జోషి.. అమరావతి కనెక్ట్ చేస్తూ ప్రత్యేక రైల్వే లైన్ కోసం నిధులు సమకూర్చినట్లు గుర్తుచేశారు. రాష్ట్ర అభివృద్ధి కోసం చంద్రబాబు, పవన్, మాధ్వ కలిసి బాగా పని చేస్తున్నారని ప్రచోదన జోషి కితాబిచ్చారు. రాజధాని అమరావతికి రోడ్, రైల్వే కనెక్టివిటీ పెంచుతున్నామని వెల్లడించారు. అమరావతి అభివృద్ధికి కేంద్రం నుంచి పూర్తి సహాయ సహకారాలు అందిస్తున్నట్లు చెప్పారు.

ఫ్రాన్స్ లో జీ7 సదస్సు..

మొదటిపేజీ తరువాయి

ఈ సదస్సులో అమెరికా అధ్యక్షుడు డొనాల్డ్ ట్రంప్ మాట్లాడుతూ, రష్యా చమురుపై త్వరలోనే అమెరికా మళ్లీ ఆంక్షలు విధించే అవకాశం ఉందని సంవలన ప్రకటన చేశారు. ఇరాన్ తో ఇటీవలే కుదిరిన ఒప్పందం కారణంగా హర్యాజ్ జలసంధి గుండా చమురు సరఫరా సులభతరమైందని, ఇది రష్యాపై కఠిన చర్యలు తీసుకునేందుకు వీలు కల్పిస్తుందని ఆయన వివరించారు.



ఫ్రాన్స్ లో జీ7 సదస్సులో పాల్గొన్న నేతలు.

ఉక్రెయిన్ పై డాడీ నేపథ్యంలో మాస్కోపై ఆర్థిక ఒత్తిడిని మరింత పెంచేందుకు జీ7 దేశాలు కొత్త మార్గాలను అన్వేషిస్తున్న తరుణంలో ట్రంప్ చేసిన ఈ వ్యాఖ్యలు అంతర్జాతీయంగా ప్రాధాన్యత సంతరించుకున్నాయి. సాధారణంగా జీ7 సభ్య దేశాలు, తాము ఆహ్వానించిన ఇతర దేశాల అధినేతలు, అంతర్జాతీయ సంస్థల ప్రతినిధులతో కలిసి ఈ జెట్ వీన్ సెషన్ ను నిర్వహిస్తాయి. ప్రపంచం ఎదుర్కొంటున్న కీలక ఆర్థిక, రాజకీయ సవాళ్లపై విస్తృతంగా చర్చించి, సరైన పరిష్కార మార్గాలను కనుగొనడమే ఈ సమావేశం ప్రధాన ఉద్దేశం.

మహిళా ప్రజాప్రతినిధిపై ఇంత అక్కసా

మొదటిపేజీ తరువాయి

బయటపెట్టాయని దృఢజ్ఞమెత్తారు. మంగళవారం అమరావతి వేదికగా మంత్రి లోకేశ్ మీడియాతో మాట్లాడారు. తమ ప్రభుత్వ హయాంలో పాలన, అభివృద్ధి, శాంతిభద్రతలపై సమాధానాలు లేక వైసీపీ నేతలు వ్యక్తిగత దూషణలకు దిగుతున్నారని ఆగ్రహించారు. మహిళా నేత, దళిత ప్రజాప్రతినిధిని లక్ష్యంగా చేసుకోవడం వైసీపీ నీచ రాజకీయ సంస్కృతికి నిదర్శనమని లోకేశ్ మండిపడ్డారు. అనిత రాజకీయ ప్రస్థానం, కష్టపడి ఎదిగిన మహిళా వ్యక్తిత్వానికి నిదర్శనమని లోకేశ్ ప్రశంసించారు. అనితకు, మహిళలకు, దళిత సమాజానికి వైసీపీ వెంటనే బహిరంగ క్షమాపణ చెప్పాలని మంత్రి లోకేశ్ డిమాండ్ చేశారు. ఇదిలావుంటే లోకేశ్ టెలికాన్ఫరెన్స్ ద్వారా ఎమ్మెల్యేలు, ఎంపీలు, రాష్ట్ర జాతీయ కార్యవర్గంతో మంగళగిరిలోని పార్టీ ప్రధాన కార్యాలయంలో సమీక్ష సమావేశం నిర్వహించారు. కూటమి పాలన రెండేళ్ల విజయాలపై ఈ నెల 25వ తేదీ నుంచి ఇంటింటికీ తెలుగుదేశం పార్టీ నేతలు వెళ్లాలని పిలుపునిచ్చారు. మొత్తం 45 రోజుల పాటు ఈ కార్యక్రమం నిర్వహించాలని ఆదేశాలు జారీ చేశారు. సుమారు రెండు గంటల పాటు ఈ సమావేశం కొనసాగింది. అన్ని నియోజకవర్గాల్లో ఇంటింటికీ వెళ్లాలని యువనేత దిశానిర్దేశం చేశారు. తమ ఇబ్బందులను కొంతమంది ఎమ్మెల్యేలు లోకేశ్ కి వివరించారు. అర్జునైత వారు కొత్త పెన్షన్లు అడుగు తున్నారని తెలిపారు. గ్రామాలలోకి వెళ్లిన వెంటనే చిన్న చిన్న పనులు అడుగుతున్నారని, దీనికి కొంత నిధులు ఇవ్వాలని కోరారు. ఈ సమస్య తనకు కూడా ఉందని.. ఏపీ ఆర్థిక పరిస్థితిని దృష్టిలో పెట్టుకోవాలని ఎమ్మెల్యేలకు లోకేశ్ సూచించారు. అన్ని విషయాలను సీఎం చంద్రబాబు దృష్టికి తీసుకెళ్లమని పేర్కొన్నారు. ఈ నెల 25వ తేదీ నుంచి 45 రోజుల పాటు ఈ కార్యక్రమం నిర్వహించాలని యువనేత మార్గనిర్దేశం చేశారు. వారానికి కనీసం నాలుగు రోజులైనా ఈ కార్యక్రమం నిర్వహించాలని లోకేశ్ ఆదేశించారు.

వ్యవసాయంలో ఎఐ, టెక్నాలజీ వినియోగం పెరగాలి

మొదటిపేజీ తరువాయి

సన్నపడ్డ పండించే రైతుల డేటా సేకరించాలని ఆదేశించారు. మంగళవారం హైదరాబాద్ ఎన్సీఆర్ హెచ్ఆర్ టోర్ని పేరిట డి.ఎస్.ఎస్.లో వ్యవసాయ శాఖపై సీఎం రేవంత్ రెడ్డి సమావేశం నిర్వహించారు. ఈ సందర్భంగా వ్యవసాయ శాఖ అధికారులకు పలు కీలక అంశాలపై సీఎం దిశానిర్దేశం చేశారు. బోసన్ ఇచ్చే 7 రకాల సన్న వడ్డను అందుబాటులో ఉంచాలని ఆదేశించారు. 7 రకాల సన్న వడ్డను సబ్సిడీపైనే ఇవ్వాలని మార్గనిర్దేశం చేశారు. భద్రాద్రి కొత్తగూడం దమృపేట మండలంలో ప్రారంభించిన పైలెట్ ప్రాజెక్టును మరింతగా వినియోగించుకోవాలని సూచించారు. వ్యవసాయ శాఖలో సాంకేతికతను మరింతగా పెంచుకోవాలని సీఎం రేవంత్ రెడ్డి దిశానిర్దేశం చేశారు. ఏబిఎ మరింతగా వినియోగించాలని నిర్దేశించారు. అగ్రికల్చర్ యూనివర్సిటీని నోడల్ ఏజెన్సీగా పెట్టుకొని సాంకేతికతను పెంచుకోవాలని సూచించారు. సీడ్ల నుంచి కొనుగోలు వరకు వ్యవసాయ శాఖ, సివిల్ సప్లయ్, అగ్రికల్చర్ యూనివర్సిటీ సమన్వయంతో పనిచేయాలని సూచించారు. మార్కెట్ నెట్వర్క్ సేవలను తగ్గించుకునే ప్రయత్నాలు చేయాలని పేర్కొన్నారు. ఆయిల్ ఫెడెషన్ బలోపేతం చేసుకోవాలని తెలిపారు. అన్ని వ్యవసాయ మండలాల సంబంధించి ఓ యాప్ ఏర్పాటు చేసుకోవాలని సూచించారు. యాప్ ద్వారా బుక్ చేసుకునే యూనియన్ రైతు వేదిక ద్వారా పంపిణీ చేయాలని అన్నారు. జిల్లా అదనపు కలెక్టర్ కు యూనియన్ పంపిణీ బాధ్యతను అప్పగించాలని ఆదేశించారు. యూరియ, ఇతర ఎరువుల కేటాయింపులపై ఎప్పటికప్పుడూ కేంద్రప్రభుత్వానికి లేఖలు రాయాలని ఆదేశించారు. రామగుండం ఎరువుల కర్మాగారంలో ఉత్పత్తి అయిన ఎరువులు మొత్తం తెలంగాణకే ఇచ్చేలా కేంద్రంపై ఒత్తిడి తీసుకురావాలని సీఎం రేవంత్ రెడ్డి సూచించారు. ఎరువుల పరిస్థితిపైనే అన్ని పార్టీల ఎంపీలతో ఓ సమావేశం నిర్వహించి పరిస్థితిని వివరించాలని సీఎం పేర్కొన్నారు. ఈ సమావేశానికి డిప్యూటీ సీఎం మల్లు భట్టివిక్రమార్కు, మంత్రులు తుమ్మల నాగేశ్వరరావు, శ్రీధర్ బాబు, రాజ్యసభ సభ్యుడు వేం సరోదర్ రెడ్డి, ప్రభుత్వ ప్రధాన కార్యదర్శి రామకృష్ణారావు, సీఎంఓ ముఖ్య కార్యదర్శి శేషాద్రి, వ్యవసాయ శాఖ కార్యదర్శి సురేంద్ర మోహన్, పౌర సరఫరాల కమిషనర్ స్టీఫెన్ రవీంద్ర, వ్యవసాయ శాఖ డైరెక్టర్ గోపి, ప్రణాళికా శాఖ కార్యదర్శి గౌరవ్ ఉప్పల్, ఇతర ఉన్నతాధికారులు హాజరయ్యారు.

అద్భుత నగరంగా అమరావతి నిర్మాణం

మొదటిపేజీ తరువాయి

ముఖ్యమంత్రి చంద్రబాబు నాయుడు రెండో రోజు పర్యటన కొనసాగుతోంది. 'వరల్డ్ సిటీస్ సమ్మిట్ లో పాల్గొన్న సీఎం.. లీడర్ షిప్ ప్లీనరీ-2లో 'కెన్ స్టార్ట్ సిటీస్ లవ్ హ్యాపూస్స్' అనే అంశంపై ప్రసంగించారు. అమరావతిని నాల్గైట్ సిటీగా చేస్తున్నామని.. జాతీయ, అంతర్జాతీయ విద్యాసంస్థలను తీసుకువస్తున్నామని అన్నారు. క్యాంటం కంప్యూటింగ్ హబ్, డిజిటల్ ఇన్ఫ్రాస్ట్రక్చర్ ప్రత్యేక ఆకర్షణలన్నారు. ప్రపంచంలోనే అత్యుత్తమ నగరంగా అమరావతి నిర్మాణం అవుతుందన్నారు. అమరావతిని సందర్శించి.. సరికొత్త ఆలోచనలతో అవకాశాలను వినియోగించుకోవాలని ముఖ్యమంత్రి చంద్రబాబు నాయుడు పిలుపునిచ్చారు. 25 ఏళ్ల క్రితం ఐటీ గురించి మాట్లాడసని.. ఘస్ట్ మావర్ అడ్వాంటేజ్ తో ఈరోజు తెలుగువాళ్లు తలసరి ఆదాయంలో ముందున్నారని తెలిపారు. ఇప్పుడు ఏబి వచ్చిందన్నారు. నాడు సైబరాబాద్ ను అభివృద్ధి చేశామని.. నేడు తెలంగాణకు ప్రధాన ఆదాయవనరుగా మారందని చెప్పారు. రాష్ట్ర విభజనతో మరో నగరాన్ని నిర్మించే అవకాశం వచ్చిందని.. అమరావతిని గ్రీన్ ఫీల్డ్ సిటీగా నిర్మిస్తున్నామని వెల్లడించారు. కృష్ణానది, ఇస్కాన్ - జెటర్ రింగ్ రోడ్లు, ఐకాన్ ట్రిప్లీట్ అత్యుత్తంగా అమరావతి రూపుదిద్దుకుంటోందని వివరించారు. స్పోర్ట్స్, హైనాస్పిర్లు, నాల్గైట్, జస్టిస్, టూరిజం, హెల్త్, మీడియా వంటి కాన్సెప్ట్స్ తీసుకున్నామన్నారు. ఒకే ఒక్క పిలుపుతో రాజధాని కోసం రైతులు 35 వేల ఎకరాలను అప్పగించారని.. వాటిలో కొంత భాగాన్ని అభివృద్ధి చేసి రైతులకు తిరిగి ప్లాట్లు ఇస్తున్నామన్నారు. 21 కి.మీ పొడవునా వాటర్ ఫ్రంట్ నగరంగా అమరావతి ఉంటుందని తెలిపారు. సైకింగ్, వాకింగ్ ట్రాక్, గ్రీన్ ఫీల్డ్

ఎయిర్ పోర్ట్, అండర్ గ్రౌండ్ యుటిలిటీస్, గ్రీన్ ఎనర్జీ, నెట్ జీరో లక్ష్యంగా రాజధాని నిర్మాణం జరుగుతోందని ముఖ్యమంత్రి వెల్లడించారు. సైబరాబాద్ లో నాడు ఎకరం రూ.2 లక్షలు ఉంటే... నేడు రూ.200 కోట్లకు పెరిగిందన్నారు. అభివృద్ధి జరిగితే సంపద సృష్టి సాధ్యమవుతుందనేందుకు సైబరాబాద్ నిదర్శనమని తెలిపారు. సింగపూర్ తో భారతీయ, ప్రత్యేకించి ఏపీకి మంచి సంబంధాలు ఉన్నాయని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. సింగపూర్ నిర్మాత లీ క్యాన్ యూ అంటే తనకు చాలా అభిమానమని పేర్కొన్నారు. మూడు దశాబ్దాల క్రితం నుంచే సింగపూర్ తో కలిసి పనిచేస్తున్నామని వివరించారు. ఉమ్మడి ఆంధ్రప్రదేశ్ లో హైదరాబాద్ లో సింగపూర్ టౌన్ షిప్ ని నిర్మించామని ప్రస్తావించారు. మంగళవారం సింగపూర్ లో సీఐఐ పార్లనర్షిప్ సమ్మిట్-2026 బిజినెస్ రోడ్ షోకి సీఎం చంద్రబాబు హాజరయ్యారు. ఈ విధాని నవంబర్ లో జరగనున్న పార్లనర్షిప్ సమ్మిట్ సన్నాహక సమావేశంగా సింగపూర్ లో తొలి రోడ్ షోని సీఐఐ నిర్వహిస్తోంది. ఈ సందర్భంగా సీఎం చంద్రబాబు మాట్లాడారు. ఆంధ్రప్రదేశ్ రాష్ట్ర విభజన తర్వాత కొత్త రాజధాని నిర్మాణం కోసం సింగపూర్ మాస్టర్ ప్లాన్ ని తయారు చేశామని తెలిపారు. బిల్డ్, గ్రీన్ రాజధానిగా అమరావతి నిర్మాణం కోసం ఓ అద్భుతమైన బ్లూప్రెజర్ ప్రణాళికను సింగపూర్ రూపొందించినది వెల్లడించారు. ఏపీ రాజధాని అమరావతితో పాటు రాష్ట్రంలోని నగరాల అభివృద్ధి తదితర అంశాల్లో సింగపూర్ ప్రభుత్వంతో కలిసి పనిచేస్తున్నామని సీఎం చంద్రబాబు వివరించారు. సింగపూర్ తర్వాత పెట్టుబడులు పెట్టాలనుకుంటే ఆంధ్రప్రదేశ్ అత్యుత్తమ ప్రాంతమని స్పష్టం చేశారు.

సింగపూర్ తర్వాత రెండో నివాసంగా అమరావతిని, ఏపీని మార్చుకోమని పారిశ్రామిక వేత్తలకు పిలుపునిచ్చారు. ఏపీలో భూమి, అనుమతులను వేగంగా జారీ చేస్తున్నామని తెలిపారు. ప్రపంచ దిగ్గజ స్టీల్ కంపెనీ ఆర్సెలార్ మిట్టల్ కు అన్ని అనుమతులు వేగంగా ఇచ్చామని చెప్పుకొచ్చారు. 2028 నాటికి ఆర్సెలార్ మిట్టల్ ఉత్పత్తి కూడా ప్రారంభించి ఏపీ నుంచి ఎగుమతులు చేస్తుందని తెలిపారు. అలాగే గూగుల్ డేటా సెంటర్ ఏర్పాటువుతుందని.. వారికి గ్రీన్ ఎనర్జీని సరఫరా చేయాలని నిర్ణయించామని పేర్కొన్నారు. పెట్టుబడులు వచ్చిన మరుక్షణం నుంచే పరీక్షలు ప్రారంభించేలా ఓ నిర్దిష్టమైన కాలవ్యవధిని నిర్ణయిస్తున్నామని సీఎం చంద్రబాబు వివరించారు. గూగుల్ తో పాటు దాదాపు 10 గిగావాట్ల సామర్థ్యం ఉన్న డేటా సెంటర్లను వివిధ కంపెనీలు ఏర్పాటు చేయబోతున్నాయని ప్రస్తావించారు. ఎల్వీ ఎలక్ట్రానిక్స్ కూడా రూ.7 వేల కోట్లతో శ్రీసిటీలో గ్రూప్ హోస్టింగ్ కలెక్షన్ తయారీ యూనిట్ ను ప్రారంభిస్తోందని తెలిపారు. ఏపీలో అమలవుతున్న స్కీమ్ ఆఫ్ డూయింగ్ బిజినెస్ కు ఇవి ప్రత్యక్ష ఉదాహరణలని చెప్పుకొచ్చారు. నైపుణ్యం ఉన్న మానవ వనరులను తయారు చేసేందుకు ఆపరేషన్ లో స్కీల్ యూనివర్సిటీని కూడా ఏర్పాటు చేస్తున్నామని వివరించారు. పనిచేస్తూనే నైపుణ్యం, ఉన్నత విద్యార్థులను సాధించేలా ఈ ఆపరేషన్ లో యూనివర్సిటీలు ఉపకరిస్తాయని తెలిపారు. ప్రస్తుతం ప్రపంచ వ్యాప్తంగా టెక్నాలజీ విస్తృతి పెరిగిందని.. దీని ఆధారంగానే నిర్ణయాలు ఉంటున్నాయని చెప్పుకొచ్చారు. ఏపీలోనూ అదే తరహాలో డేటా డ్రివెన్ నిర్ణయాలను తీసుకుని షౌరసేవల్ని అందిస్తున్నామని సీఎం చంద్రబాబు పేర్కొన్నారు.

క్రీన్ గోదావరిని ప్రక్షాళన చేయండి

మొదటిపేజీ తరువాయి

నుంచి కోట్లాది మంది వస్తారు. వారికి గోదావరినది గొప్పతనం తెలిపేలా, నదీని అత్యంత శుభ్రంగా ఉంచాలన్నది కూటమి ప్రభుత్వ ఆలోచన. అయితే గోదావరి నది కాలుష్యం, శుద్ధి చేయని నీరు ప్రత్యక్షంగా నదిలో కలవడం వంటి సవాళ్లు ముడిపడి ఉన్నాయి. వీటిని అధిగమించేందుకు కేంద్రం తగిన విధంగా సహకారం అందించాలి. మున్సిపాలిటీల్లో నీటి శుద్ధి కేంద్రాలను మరిన్ని నిర్మించి మురుగు నీటిని గోదావరిలో కలవకుండా నివారించాల్సిన అవసరం ఉంది. దీనిపై కేంద్ర మంత్రివర్గంతో సుదీర్ఘంగా చర్చించాం. ఎక్కడి

నుంచి కాలుష్యం అధికంగా ఉంది.. నివారణ చర్యలు ఎలా తీసుకోవాలి అనే అంశాలను చర్చించాం. ఘన, ద్రవ వ్యర్థాలు గోదావరిలో ప్రత్యక్షంగా కలవకుండా ఎలా నివారించాలి అన్న అంశాలను మంత్రివర్గం దృష్టికి తీసుకువెళ్లాం. పుష్కరాలకు ముందే గోదావరి కాలుష్యాన్ని నివారించే చర్యలు తీసుకుంటాం. దీనికి కేంద్రం కూడా తగిన విధంగా సహకరిస్తుంది కేంద్ర మంత్రివర్గం హామీ ఇచ్చారు. పుష్కరాలను కాలుష్య రహితంగా ఎలా నిర్వహించవచ్చు అన్న అంశాలతో మంత్రి గారికి నివేదిక రూపంలో అందించాం. కేంద్ర మంత్రి ఆ నివేదికను పరిశీలించి కూటమి ప్రభుత్వ విజన్ ను అభినందించారు.

పుష్కరాల నిమిత్తం మోడల్ పంచాయతీల అభివృద్ధి, భక్తుల రద్దీ నియంత్రణ, సౌకర్యాల కల్పన అంశాలలో ఆంధ్రప్రదేశ్ ప్రభుత్వ ప్రణాళికలు అద్భుతంగా ఉన్నాయని కేంద్ర మంత్రివర్గం ప్రశంసించారు. గతంలో సూరత్, వారణాసి, ప్రయోగ్ రాజ్ లలో నిర్వహించి మహాకుంభ లో చేసిన ఏర్పాట్లు, భక్తుల రద్దీ నియంత్రణ తరహా మోడల్ ను వచ్చే పుష్కరాల్లో అమలు చేసే విధంగా ఆంధ్రప్రదేశ్ ప్రభుత్వానికి సహకరించాలని కోరారు. జల్ జీవన్ విషన్ కు కేంద్రం నుంచి మరింత సహకారం అందించాలని కోరామని అన్నారు.

మెట్రోపై రగడ.. తెలంగాణ అభివృద్ధికి కేంద్రం కట్టుబడి ఉంది

రేవంత్ వ్యాఖ్యలపై ఘాటుగా స్పందించన కిషన్ రెడ్డి

న్యూఢిల్లీ జూన్ 16

తెలంగాణ అభివృద్ధిపై తమకెవరూ పాఠాలు చెప్పాల్సిన పనిలేదని, ఎవరి కోసమో తాము తెలంగాణ అభివృద్ధికి పాటుపడడం లేదని కేంద్రమంత్రి కిషన్ రెడ్డి అన్నారు. దేశవ్యాప్తంగా మిగతా మెట్రో రైలు ప్రాజెక్టుల మాదిరిగానే హైదరాబాద్ మెట్రోకు కేంద్ర ప్రభుత్వం సహకారమందిస్తోందని కిషన్ రెడ్డి అన్నారు. సాంకేతిక, ఆర్థిక విషయాలపై కేంద్రానికి రాష్ట్ర ప్రభుత్వాల సహకారం ప్రాజెక్టుల సాకారమవుతాయన్నారు. సీఎం రేవంత్ రెడ్డి విమర్శల నేపథ్యంలో దిల్లీలో కిషన్ రెడ్డి మీడియా సమావేశం నిర్వహించారు. తాను పద్దంటే ప్రాజెక్టులు ఎక్కడా ఆగవని చెప్పారు. మెట్రో ప్రాజెక్టుకు సంబంధించి అనేక మార్పులను రాష్ట్రానికి కేంద్రం సూచించిందన్నారు. ప్రాజెక్టులను దొడ్డిదారిన ఆపే సంస్కృతి భాజపాకు లేదని.. కాంగ్రెస్ కే ఉండొచ్చని వ్యాఖ్యానించారు. ఎవరి కోసమూ ప్రాజెక్టులను అడ్డుకోబోమన్నారు. తెలంగాణ అభివృద్ధి పట్ల మాకు చిత్తశుద్ధి ఉంది.

గతంలో మెట్రో ఫేజ్-1కు కేంద్రం రూ.1,250 కోట్లు మంజూరు చేసింది. అనారోచితంగా, దుందుడుకు ధోరణిలో సీఎం మాట్లాడటం సమంజసం కాదు. నాతో పాటు ప్రధాని మోదీ, కేంద్రానికి రేవంత్ రెడ్డి, కాంగ్రెస్ సర్దిఫికెట్ అవసరం లేదు. మేం రేవంత్ రెడ్డికి కాదు.. తెలంగాణ ప్రజలకు జవాబుదారీ. రాష్ట్ర అభివృద్ధి కోసం 12 ఏళ్లుగా పనిచేశాం.. ఇప్పుడూ పనిచేస్తాం. ఇచ్చిన హామీలను తు.చ. తప్పకుండా అమలు చేస్తున్నాం. తెలంగాణ, హైదరాబాద్ అభివృద్ధి పట్ల మాకెవరూ పాఠాలు చెప్పనక్కర్లేదన్నారు. తెలంగాణ బిడ్డా ప్రత్యేక రాష్ట్ర సాధన కోసం పోరాటం చేశాను. దిల్లీకి వచ్చి రెండుసార్లు ధర్నా చేశాం. బిల్లు ఆమోదం పొందిన తర్వాతే ఏపీ భవన్ లో ఆమరణ దీక్ష విరమించాం. రైల్వే స్టేషన్ల అభివృద్ధి కోసం నాడు కేసీఆర్, నేడు రేవంత్ రెడ్డికి లేఖలు రాశాం. రేవంత్ కోరికే కాకుండా.. కేంద్ర ప్రభుత్వమే బాధ్యత తీసుకుని రైల్వే స్టేషన్ల అభివృద్ధి పనులు చేపట్టింది. ఎంఎంటీఎన్ ఫేజ్-2కు నాడు కేసీఆర్ సహకరించలేదు. అయినప్పటికీ ప్రధాని చేతులమీదుగా ప్రారంభించాం. తెలంగాణకు రాదనుకున్న రైల్వే కోడ్ ఫ్యాక్టరీని సాధించాం. రాష్ట్రాల్లో ఏ పార్టీకి చెందిన ప్రభుత్వాలూ ఉన్నా అందరికీ కేంద్రం సహకారం అందిస్తోంది. మోదీ ఇప్పంటే కిషన్ రెడ్డి అడ్డుపడుతున్నారనడం

దిగజారుడు రాజకీయాలని మండిపడ్డారు. 50 ఏళ్లు వడ్డీ లేకుండా రాష్ట్రానికి ఇటీవల సాన్ని రుణాలను కేంద్రం మంజూరు చేసింది. మూసీ పునరుజ్జీవ ప్రాజెక్టుకు ఏడీబీ రుణానికి కేంద్రం ఎస్కోసి ఇచ్చింది. ఎన్సీడీసీ ద్వారా పడేళ్లుగా తెలంగాణకు రూ.లక్ష కోట్లు మంజూరు చేశాం. ధాన్యం కొనుగోళ్లకు రూ.37వేల కోట్లు మంజూరు చేసి.. ఇప్పటికే రూ.34వేల కోట్లు అందించాం అని కిషన్ రెడ్డి వివరించారు. తెలంగాణ అభివృద్ధిపై తమకు చిత్తశుద్ధి ఉందని కిషన్ రెడ్డి స్పష్టం చేశారు. మెట్రో అంశంలో బీజేపీపై బరదజల్లుతున్నారంటూ సీఎం రేవంత్ రెడ్డిపై ఆయన మండిపడ్డారు. మెట్రో రైలు ప్రాజెక్ట్ ఆపాలని తానేందుకు చెబుతానంటూ ఈ సందర్భంగా అసహనం వ్యక్తం చేశారు. తెలంగాణలో కేంద్రం అనేక అభివృద్ధి కార్యక్రమాలను చేపడుతోంది. ఒక లక్ష 75 వేల కోట్ల రూపాయలతో రహదారులను అభివృద్ధి చేస్తున్నాం. రాష్ట్ర అభివృద్ధి మా బాధ్యత అని కిషన్ రెడ్డి పునరుద్ఘాటించారు. తనపై సీఎం రేవంత్ తప్పుడు ఆరోపణలు చేస్తున్నారని కిషన్ రెడ్డి ఆగ్రహం వ్యక్తం చేశారు. రేవంత్ అనారోచితంగా మాట్లాడుతున్నారన్న ఆయన.. తమకు రేవంత్ రెడ్డి సర్దిఫికెట్ ఏమీ అవసరం లేదన్నారు. అభివృద్ధి అంశంలో తమకు పాఠాలు నేర్పాల్సిన అవసరం లేదని కాంగ్రెస్ నేతలకు సూచించారు.

జులై మూడో వారంలో తల్లికి వందనం..

మొదటిపేజీ తరువాయి

విద్యార్థుల తల్లులకు ఆర్థిక సాయం అందించే 'తల్లికి వందనం' పథకాన్ని జులై మూడో వారంలో అమలు చేసేందుకు సిద్ధం కావాలని అధికారులను ఆదేశించారు. దీంతో పాటు, పాఠశాల విద్య నుంచి ఉన్నత విద్య వరకు పలు కీలక అంశాలపై మంత్రి దిశానిర్దేశం చేశారు. ఉండవల్లిలోని తన నివాసంలో పాఠశాల, ఉన్నత విద్యాశాలల అధికారులతో మంత్రి సుదీర్ఘంగా సమీక్షించారు. 'తల్లికి వందనం' పథకం అమలుపై ప్రధానంగా చర్చించారు. తల్లుల ఆధార వెర్సిఫికేషన్ ప్రక్రియ దాదాపుగా పూర్తయిందని, జులై మూడో వారంలో పథకాన్ని అమలు చేసేందుకు అన్ని ఏర్పాట్లు చేస్తున్నామని అధికారులు మంత్రికి వివరించారు. ప్రభుత్వ పాఠశాలల్లో విద్యార్థుల ప్రవేశాలను పెంచేందుకు ప్రత్యేక చర్యలు చేపట్టాలని లోకేశ్ స్పష్టం చేశారు. విద్యార్థుల్లో ప్రతిభను వెలికితీసేందుకు జూన్ 29న 'పైనింగ్ స్టార్స్' కార్యక్రమం, తల్లిదండ్రులను భాగస్వాములను చేసేందుకు జులై మూడో వారంలో 'మెగా వీటీఎం' నిర్వహించాలని ఈ సమావేశంలో

నిర్ణయించారు. మిగులు ఉపాధ్యాయుల సర్దుబాటు ప్రక్రియపైనే చర్చించారు. పాఠశాల విద్యపై సమీక్ష అనంతరం, ఉన్నత విద్యారంగంపై మంత్రి లోకేశ్ దృష్టి సారించారు. రాష్ట్రంలో నిర్వహించే ఎస్సెట్, పాలిసెట్, ఆర్సెట్ వంటి 12 రకాల ఉమ్మడి ప్రవేశ పరీక్ష (సెట్) నిర్వహణలో ఎలాంటి జాప్యం జరగకూడదని గట్టిగా ఆదేశించారు. సాధ్యమైనంత త్వరగా నోటిఫికేషన్లు విడుదల చేసి, నిర్ణీత గడువులోగా అడ్మిషన్ ప్రక్రియను పూర్తి చేయాలని సూచించారు. జాతీయ స్థాయి పరీక్షలు, పొరుగు రాష్ట్రాల స్థైరీ తేదీలను దృష్టిలో ఉంచుకుని, విద్యార్థులకు ఎలాంటి ఇబ్బంది లేకుండా షెడ్యూల్ ఖరారు చేయాలని స్పష్టం చేశారు. రాష్ట్రంలోని 254 ప్రభుత్వ ప్రైవేటు కళాశాలల్లో 1.88 లక్షల ఇంజనీరింగ్ సీట్ల భర్తీకి ఎస్సెట్ నోటిఫికేషన్ సిద్ధంగా ఉందని అధికారులు తెలిపారు. ప్రభుత్వ ఇంజనీరింగ్, పాలిటెక్నిక్ కళాశాలల్లో సీట్ల పెంపును పరిశీలించాలని, ముఖ్యంగా డిమాండ్ ఉన్న మెకానికల్, సివిల్, బ్రాంచ్ లపై డ్రగ్స్ పెట్టాలని సూచించారు.

రాష్ట్రానికి ప్రపంచస్థాయి విద్యాసంస్థలను తీసుకురావడం ద్వారా ఉన్నత విద్యా ప్రమాణాలను పెంచాలని మంత్రి ఆకాంక్షించారు. ధావర్ ఇనిస్టిట్యూట్, జేమ్స్ కుక్ యూనివర్సిటీ, మెల్ బోర్న్ యూనివర్సిటీ వంటి ప్రతిష్టాత్మక జాతీయ, అంతర్జాతీయ సంస్థలు రాష్ట్రంలో తమ క్యాంపస్ లను ఏర్పాటు చేసేందుకు చూపుతున్న ఆసక్తిపై చర్చించారు. ముఖ్యంగా, జీఎంఆర్ మాస్టర్స్ ఏవియేషన్ యూనివర్సిటీ ఏర్పాటు ప్రక్రియను వేగవంతం చేయాలని లోకేశ్ ఆదేశించారు. ఇదే సమయంలో, రాష్ట్రంలో ఎన్సీసీ కార్యకలాపాలను సమన్వయం చేసేందుకు ప్రత్యేక 'ఎన్సీసీ స్కేట్ డైరెక్టరీ'ను మంజూరు చేసిన తర్వాత ప్రభుత్వానికి మంత్రి ధన్యవాదాలు తెలిపారు. ఈ నిర్ణయంతో ఏపీ యువతకు సైనిక శిక్షణలో మరిన్ని అవకాశాలు లభిస్తాయని ఆయన అభిప్రాయపడ్డారు. ఈ సమావేశంలో విద్యాశాఖ ప్రధాన కార్యదర్శి జె. శ్యామలరావు, పాఠశాల విద్యాశాఖ డైరెక్టర్ తమిమ్ అన్నారాయా, ఉన్నతవిద్యా కమిషనర్ నారాయణ్ భరత్ గుప్తా తదితరులు పాల్గొన్నారు.

ప్రజా వేదిక

ఉచిత కంటి వైద్య

శిబిరాన్ని సద్వినియోగం చేసుకోండి..

-తిర్లపూరు గ్రామ సర్పంచ్ చాపలమడుగు వీరబాబు.

చింతకాని జూన్

16 ప్రజా వేదిక ప్రతినిధి.

కళ్లకు వెలుగు...

జీవితానికి వెలుగు ప్రజలందరి ఆరోగ్య దృష్టిని కాపాడే ఉద్దేశంతో ఏర్పాటు చేసిన ఉచిత కంటి వైద్య శిబిరం అందరికీ ఓ వరం లాంటిది. అరుదైన ఈ అవకాశాన్ని తప్పకుండా వినియోగించుకొని, మీ కంటి ఆరోగ్యాన్ని పరిరక్షించుకోండి. ఉచిత కంటి పరీక్ష శిబిరాన్ని ప్రజలందరూ సద్వినియోగం చేసుకోవాలని తిర్లపూరు గ్రామ సర్పంచ్ చాపలమడుగువీరబాబు కోరారు.



బుధవారం ఉదయం అనగా నేడు ఉదయం 10 గంటల నుండి మధ్యాహ్నం 1 గంట వరకు చింతకాని మండల పరిధిలో తిర్లపూరు గ్రామంలోని గ్రామపంచాయతీ కార్యాలయం వద్ద ఉచిత కంటి వైద్య పరీక్ష శిబిరాన్ని ఏర్పాటు చేస్తున్నట్లు వెల్లడించారు. గ్రామంతో పాటు చుట్టుపక్కల గ్రామ ప్రజలందరూ ఈ సదవకాశాన్ని సద్వినియోగం చేసుకోవాలని తిర్లపూరు గ్రామ సర్పంచ్ చాపలమడుగు వీరబాబుకోరారు. వానస్ ఐ కేర్ హాస్పిటల్-ఖమ్మం వారి ఆధ్వర్యంలో ఉచిత కంటి వైద్య శిబిరం ఏర్పాటు చేసినట్లు చెప్పారు. ఈ కంటి వైద్య శిబిరంలో ఉచితంగా అన్ని రకాల కంటి పరీక్షలు అనగా దగ్గర చూపు, దూరపు చూపు, మొదలగు అన్ని రకాల కంటి పరీక్షలు జరిపి అవసరం ఉన్నవారికి ఉచితంగా కంటి అపరేషన్లు చేస్తామని క్యాంపు నిర్వాహకులు వెల్లడించారు.

పార్టీ శ్రేణులకు పూర్తి స్థాయిలో భరోసా.....



-మాజీ జిల్లా పరిషత్

చైర్మన్ లింగాల కమలరాజ్.

చింతకాని జూన్ 16 ప్రజా వేదిక ప్రతినిధి.

చింతకాని మండలం పరిధిలో నాగులపంచ గ్రామంలోని వంకాయలపాటి లచ్చయ్య గారి ఇంటి ఆవరణలోని మాజీ జిల్లా పరిషత్ చైర్మన్ లింగాలకమలరాజ్ ఆధ్వర్యంలో ఎన్ఐఆర్ (ప్రత్యేక ఓటరు జాబితా సవరణ), డిజిటల్ సభ్యత్వ నమోదు కార్యక్రమాలపై బూత్ కమిటీ సభ్యులకు మంగళవారం విస్తృత స్థాయి లో అవగాహన సమావేశం నిర్వహించారు. ఎన్ఐఆర్ ప్రక్రియ పూర్తయ్యే వరకు బీఆర్ఎస్ పార్టీ నాయకత్వం ప్రజలకు, కార్యకర్తలకు పూర్తిస్థాయిలో అందుబాటులో ఉంటుందని మాజీ జిల్లా పరిషత్ చైర్మన్ లింగాల కమలరాజ్, స్పష్టం చేశారు. ఈ ప్రక్రియలో ఎదురయ్యే లోపాలను, సమస్యలను అధిగమించేందుకు ప్రతి 15 రోజులకు ఒకసారి ప్రత్యేక సమీక్షా సమావేశాలు నిర్వహిస్తామని వెల్లడించారు. బూత్ స్థాయి నాయకులకు గానీ, ఓటర్లకు గానీ ఎలాంటి ఇబ్బందులు ఎదురైనా నేరుగా తన

దృష్టికి తీసుకురావచ్చని, సమస్యల పరిష్కారానికి పార్టీ అండగా ఉంటుందని ఆయన అభయమిచ్చారు. అర్హత కలిగిన ఏ ఒక్క ఓటరు పేరు జాబితా నుంచి గల్లంతు కాకుండా ప్రతి ఒక్కరూ బాధ్యతాయుతంగా వ్యవహరించాలని కోరారు. ఈ కార్యక్రమంలో మాజీ జిల్లా రైతు సమన్వయ సమితి సభ్యులు మంకెన రమేష్ మాజీ కార్యదర్శి బొడ్డు వెంకట రామారావు, మాజీ ఎంపీపీ గురజాల హనుమంతరావు, మాజీ మార్కెట్ కమిటీ డైరెక్టర్ వంకాయల పట్టి లచ్చయ్య, మాజీ ఎంపీపీ ఘోసుగోటి రత్నాకర్ నాయకులు గడ్డం శ్రీను, పిన్నెల్లి శ్రీనివాస్, సామినేని అప్పారావు, తిర్లపూరు గ్రామ సర్పంచ్ చాపల మడుగు వీరబాబు, తిరుపతి కొండలరావు, కన్నీబోయిన కుటుంబరావు, సిలార్ సాబ్, డేవిడ్ ముఖ్యులు శెట్టి సురేష్, అంబటి వెంకటీ, ముప్పిడి వెంకటేశ్వర్లు, తుమ్మలపల్లి శ్రీను, వనం నాగయ్య, కాటమనేని మహేష్, పచ్చగాని వీరబాబు, జావీద్, మదర్ సాబ్, నల్లమోతు రాంబాబు, నాదెండ్ల వెంకట్, మీరా సాబ్, షబ్బీర్, జలగబోయిన కృష్ణ, కోప్పూరి నవీన్, చలమయ్య గోగుల నరసింహారావు, మరీదు మధు, తదితరులు పాల్గొన్నారు. ముఖ్య అతిథులుగా హాజరై పార్టీ శ్రేణులకు దిశానిర్దేశం చేశారు.....స్థానిక ప్రజాప్రతినిధులు, బూత్ కమిటీ సభ్యులు, కార్యకర్తలు తదితరులు పెద్ద సంఖ్యలో పాల్గొన్నారు.....

గిరిజన సమస్యల

పరిష్కారానికి చర్యలు తీసుకోవాలి



సూతన ఎమ్మార్వోకు తెలంగాణ గిరిజన సంఘం వినతిపత్రం

బోనకల్, జూన్ 16 ప్రజావేదిక ప్రతినిధి

బోనకల్ మండలంలోని గిరిజనుల సమస్యలను పరిష్కరించి సంక్షేమ పథకాలను సమర్థవంతంగా అమలు చేయాలని తెలంగాణ గిరిజన సంఘం నాయకులు సూతన ఎమ్మార్వోను కలిసి వినతిపత్రం సమర్పించారు. ముందుగా ఎమ్మార్వోకు శుభాకాంక్షలు తెలియజేసిన సంఘం ప్రతినిధులు అనంతరం గిరిజనుల సమస్యలను వివరించారు. ఈ సందర్భంగా తెలంగాణ గిరిజన సంఘం జిల్లా ఉపాధ్యక్షుడు మాట్లాడుతూ మండలంలోని అర్బులైన గిరిజన రైతులకు పట్టా భూములు మంజూరు చేయాలని, సేవాలాల్ మహారాజ్ భవన నిర్మాణానికి స్థలం కేటాయించి నిధులు విడుదల చేయాలని కోరారు. అలాగే ఐటీడిఎ ద్వారా గిరిజన యువతకు, రైతులకు అధిక సంఖ్యలో రుణాలు అందజేయాలని, పెండింగ్లో ఉన్న పెన్షన్లను వెంటనే మంజూరు చేయాలని, ఎస్టీ సబ్స్ట్రాక్ నిధులను విడుదల చేసి గిరిజన ప్రాంతాల అభివృద్ధికి వినియోగించాలని డిమాండ్ చేశారు. గిరిజనుల సంక్షేమం, అభివృద్ధికి సంబంధించిన పలు సమస్యలను పరిష్కరించాలని కోరుతూ ఎమ్మార్వోకు వినతిపత్రం అందజేశారు. సమస్యలను పరిశీలించి ప్రభుత్వ దృష్టికి తీసుకెళ్లేందుకు కృషి చేస్తానని ఎమ్మార్వో హామీ ఇచ్చినట్లు నాయకులు తెలిపారు. ఈ కార్యక్రమంలో తెలంగాణ గిరిజన సంఘం మండల అధ్యక్షుడు రావూరి వెంకటేశ్వర్లు, కార్యదర్శి బానోతు నాగేశ్వరరావు, 10వ వార్డు సభ్యుడు ధరావత్ కృష్ణ, గిరిజన సంఘం పెద్దలు బానోతు శ్రీరాములు, బానోతు సాధు, రావూరి హుస్సేన్, డివైఎఫ్ఐ నాయకుడు ధరావత్ సరేష్ తదితరులు పాల్గొన్నారు.

బోనకల్ ఎస్టీ కాలనీ నందు

ఘనంగా బట్టి విక్రమార్క జన్మదిన వేడుక



ముఖ్యఅతిథిగా పాల్గొన్న పిసిసి మెంబర్ పైడిపల్లి కిషోర్ బాబు

బోనకల్ జూన్ 16 ప్రజావేదిక ప్రతినిధి

బోనకల్ మండల కేంద్రం స్థానిక ఎస్టీ కాలనీ నందు కాంగ్రెస్ పార్టీ గ్రామశాఖ అధ్యక్షుడు తోటపల్లి స్వామి ఆధ్వర్యంలో భట్టి విక్రమార్క జన్మదిన వేడుక ఘనంగా నిర్వహించారు. ఈ కార్యక్రమానికి ముఖ్యఅతిథిగా పాల్గొన్న పిసిసి మెంబర్ పైడిపల్లి కిషోర్ బాబు పాల్గొని కేక్ కట్ చేసి శుభాకాంక్షలు తెలియజేశారు. పైడిపల్లి కిషోర్ బాబు మాట్లాడుతూ అభివృద్ధి అంటేనే బట్టి అని, ఇటువంటి పుట్టినరోజులు మరెన్నో జరుపుకోవాలని అని అన్నారు. ఈ కార్యక్రమంలో గ్రామశాఖ కాంగ్రెస్ పార్టీ సీనియర్ నాయకులు అంతోటి వెంకటేశ్వర్లు, యార్లగడ్డ కృష్ణగ్రామ సెక్రెటరీ గుగులోతు వేణు గోపాల్, మహిళ నాయకురాలు మందా హైమావతి, అంతోటి విజయ కుమారి, అన్నపాక రాజేశ్వర్ గ్రామ పెద్దలు కాంగ్రెస్ పార్టీ కార్యకర్తలు మహిళలు యువకులు పెద్ద ఎత్తున పాల్గొన్నారు.

విద్యార్థులకు పాఠ్యపుస్తకాల పంపిణీ చేసిన కాచనపల్లి సర్పంచ్.

-యలం రేవతి.

బయ్యారం, ప్రజా వేదిక స్పాన్సర్, జూన్ 16.

వేసవి సెలవుల అనంతరం పాఠశాలలు పునఃప్రారంభం కావడంతో బయ్యారం మండలం కాచనపల్లి పాఠశాల విద్యార్థుల సందడితో కళకళలాడింది. 2026-27 విద్యా సంవత్సరానికి శ్రీకారం చుడుతూ విద్యార్థులకు పాఠ్యపుస్తకాలు, నోట్బుక్స్, పెన్నులను సర్పంచ్ యలం రేవతి చేతులమీదుగా పంపిణీ చేశారు. ఈ సందర్భంగా సర్పంచ్ మాట్లాడుతూ, విద్యార్థులు చదువుపై ప్రత్యేక శ్రద్ధ కనబర్చి ప్రభుత్వం అందిస్తున్న విద్యా వసతులను సద్వినియోగం చేసుకోవాలని సూచించారు. ఈ కార్యక్రమంలో పాఠశాల ప్రధానోపాధ్యాయుడు ఎల్ల స్వామి, ఉపాధ్యాయ



బృందం కిషన్, స్వర్ణ, అంగన్వాడీ డీవర్స్ శ్రీదేవి, సభ్యులు తదితరులు పాల్గొన్నారు. ఉమారాణి, కార్యదర్శి శేఖర్, ఉప సర్పంచ్ శ్రీను, వార్డు

సిసి రోడ్డు నిర్మాణ పనులను ప్రారంభించిన సర్పంచ్.



-యలం రేవతి.

బయ్యారం, ప్రజా వేదిక స్పాన్సర్, జూన్ 16.

మహబూబాబాద్ జిల్లా బయ్యారం మండలం కాచనపల్లి గ్రామ పంచాయతీ పరిధిలోని



వివిధ వార్డుల్లో ఐదు

లక్షల ఎన్ఐఆర్ ఇజిఎస్ నిధుల నుండి సిసి రోడ్డు నిర్మాణ పనులను గ్రామ సర్పంచ్ యలం రేవతి ప్రారంభించారు. ఈ కార్యక్రమంలో ఉప సర్పంచ్

శ్రీను, పంచాయతీ కార్యదర్శి శేఖర్, వార్డు సభ్యులు వెంకటేశ్వర్లు, ఫీల్డ్ అసిస్టెంట్ రామారావు, గ్రామ పెద్దలు, నాయకులు తదితరులు పాల్గొన్నారు.

ఐస్ ప్రీజర్ దాతను

సన్మానించిన ఎమ్మెల్యే కోరం కనకయ్య.

బయ్యారం, ప్రజా వేదిక స్పాన్సర్, జూన్ 16.

బయ్యారం మండలం కొత్తపేట గ్రామ సర్పంచ్ భూకామ ప్రవీణ్ నాయక్ అభ్యర్థన మేరకు గ్రామ ప్రజలకు అవసరమైన సేవలను అందించాలనే ఉద్దేశ్యంతో ఆళ్ల శ్రీనివాస్ తండ్రి ఆళ్ల కోటయ్య జ్ఞాపకార్థంగా కొత్తపేట గ్రామానికి ఐస్ ప్రీజర్ (శవపేటికారు) విరాళంగా అందజేశారు. ఈ సందర్భంగా ఇల్లండు శాసనసభ్యులు కోరం కనకయ్య ఆళ్ల శ్రీనివాస్ ని, వారి మాతృమూర్తి శాలువాతో ఘనంగా సన్మానించి అభినందించారు. గ్రామ ప్రజలు అవసరాలను గుర్తించి సామాజిక బాధ్యతతో ముందుకు వచ్చిన వారి సేవా భావాన్ని ఎమ్మెల్యే ప్రశంసించారు. ఈ కార్యక్రమంలో సోస్టేబిల్ చైర్మన్ మూల మధుకర్ రెడ్డి, స్థానిక ప్రజా ప్రతినిధులు, గ్రామ పెద్దలు, కాంగ్రెస్ పార్టీ నాయకులు కిలాడి సూర్యం, దేవినేని రాము, గట్టు రాము, బోడ సాయి, రఘుపతి, మధన్, దేశిని రాంబాబు, అశోక్ రెడ్డి తదితరులు పాల్గొన్నారు.



రోడ్డు ప్రమాదంలో

గాయపడిన వ్యక్తిని పరామర్శించిన ఎమ్మెల్యే.

బయ్యారం, ప్రజా వేదిక స్పాన్సర్, జూన్ 16.

బయ్యారం మండలం కొత్తపేట గ్రామానికి చెందిన సీనియర్ కాంగ్రెస్ పార్టీ నాయకులు ఆవిరేని వెంకటేశ్వర్లు ఇటీవల రోడ్డు ప్రమాదానికి గురై ఆసుపత్రిలో చికిత్స పూర్తి చేసుకొని డిస్చార్జ్ అయి ఇంటి వచ్చి రెస్ట్ తీసుకుంటున్న వెంకటేశ్వర్లును బుధవారం ఇల్లండు ఎమ్మెల్యే కోరం కనకయ్య, సింగిల్ విండ్ చైర్మన్ మూల మధుకర్ రెడ్డి, సర్పంచ్ భూకామ ప్రవీణ్ నాయక్ పరామర్శించారు. వారి ఆరోగ్య పరిస్థితిని అడిగి తెలుసుకున్నారు. త్వరగా కోలుకొని సంపూర్ణ ఆరోగ్యంతో తిరిగి సాధారణ జీవితంలోకి రావాలని ఎమ్మెల్యే ఆకాంక్షించారు. ఈ కార్యక్రమంలో కాంగ్రెస్ పార్టీ నాయకులు కిలాడి సూర్యం, దేవినేని రాము, గట్టు రాము, బోడ సాయి, రఘుపతి, మధన్, దేశిని రాంబాబు, అశోక్ రెడ్డి తదితరులు పాల్గొన్నారు.



గాలి నరసింహారావుకు ఘన నివాళి



బోనకల్, జూన్ 16: ప్రజావేదిక ప్రతినిధి

బోనకల్ గ్రామానికి చెందిన గాలి నరసింహారావు మృతికి పలువురు ప్రజాప్రతినిధులు, గ్రామ పెద్దలు, స్నేహితులు, బంధువులు ఘనంగా నివాళులర్పించారు. నరసింహారావు పార్టీవ దేహాన్ని సందర్శించిన మాజీ జెడ్పీటీసీ బానోత్ కొండ , సహకార సంఘం మాజీ అధ్యక్షులు గుండపనేని సుధాకర్ రావు కుటుంబ సభ్యులను వరామర్పించి ప్రగాఢ సానుభూతిని వ్యక్తం చేశారు. ఈ సందర్భంగా వారు మాట్లాడుతూ, గాలి నరసింహారావు మరణం వారి కుటుంబానికి మాత్రమే కాకుండా గ్రామానికి కూడా తీరనినోటని అన్నారు. ఆయన నిరాడంబర జీవనం, అందరితో స్నేహపూర్వకంగా మెలగడం, సామాజిక కార్యక్రమాల్లో చురుకుగా పాల్గొనడం వల్ల ప్రజల హృదయాల్లో చిరస్థాయిగా నిలిచిపోతారని పేర్కొన్నారు. నరసింహారావు ఆత్మకు శాంతి చేకూరాలని ప్రార్థిస్తూ, ఆయన కుటుంబ సభ్యులకు ఈ విషాదాన్ని తట్టుకునే మనోధైర్యాన్ని ప్రసాదించాలని భగవంతుడిని కోరారు. అనంతరం పార్టీవ దేహానికి పుష్పాంజలి ఘటించి నివాళులర్పించారు. ఈ కార్యక్రమంలో మరెవరో, తలుగు రమేష్, శ్రీనివాస ప్రసాద్ , మంద రమణ, శివ, శ్రీనివాస , గాలి కోటేశ్వరరావు గ్రామ పెద్దలు, వివిధ రాజకీయ పార్టీల నాయకులు, కుటుంబ సభ్యులు, బంధుమిత్రులు పెద్ద సంఖ్యలో పాల్గొని తమ సంతాపాన్ని తెలియజేశారు.

బోనకల్ ఎస్సీ బాలికల

వసతి గృహంలో అడ్మిషన్లు ప్రారంభం

మూడో తరగతి నుంచి పదో తరగతి వరకు పలు సీట్లు ఖాళీ ఉచిత వసతి, నాణ్యమైన భోజనం, విద్యా సామాగ్రి సదుపాయం అనుకూల గలవారు దరఖాస్తు చేసుకోండి: హెచ్. డబ్ల్యూ. ఓ బోనకల్ మండల కేంద్రంలో షెడ్యూల్డ్ కులాల అభివృద్ధి శాఖ అధ్యక్షులలో నిర్వహిస్తున్న ఎస్సీ బాలికల వసతి గృహంలో 2026-27 విద్యా సంవత్సరానికి అడ్మిషన్లు ప్రారంభమైపట్లు బోనకల్ ఎస్సీ బాలికల వసతి గృహ సంక్షేమ అధికారిణి జి వినోద తెలిపారు. ఎస్సీ తో పాటు ఎస్టీ, బీసీ, మైనారిటీ, ఓసీ వర్గాలకు చెందిన అర్హులైన విద్యార్థులకు మూడో తరగతి నుంచి పదో తరగతి వరకు ప్రవేశాలు కల్పిస్తున్నట్లు ఆమె వెల్లడించారు. ప్రభుత్వం ఉచితంగా అందిస్తున్న వసతి, భోజన సౌకర్యాలను సద్వినియోగం చేసుకుని విద్యార్థులు ఉన్నత స్థాయికి ఎదగాలని తల్లిదండ్రులను కోరారు. వసతి గృహంలో చేరిన విద్యార్థులకు మెనూ ప్రకారం పోషకాహార భోజనం, నాలుగు జతల దుస్తులు, నోట్ బుక్స్ , పదో తరగతి స్టడీ మెటీరియల్, ట్రాంకెట్, కార్పెట్, స్పెల్ బుక్, బ్లాక్ షూ, స్టాప్ షూ, సూట్ బ్యాగ్, ప్లేట్, గ్లాస్, ట్రాంక్ బ్యాగ్ తదితర సౌకర్యాలు పూర్తిగా ఉచితంగా అందజేస్తున్నట్లు ఆమె తెలిపారు. అదేవిధంగా ఏడో తరగతి వరకు చదివే విద్యార్థులకు నెలకు రూ.175, ఎనిమిదో తరగతి నుంచి పదో తరగతి వరకు చదివే విద్యార్థులకు నెలకు రూ.275 చొప్పున సబ్సిడీ, అయిల్ ఖర్చుల (సోప్ మనీ) నిమిత్తం ప్రభుత్వం అందజేస్తోందన్నారు. విద్యార్థుల సమగ్ర అభివృద్ధికి ప్రత్యేక ప్రాధాన్యత ఇస్తూ లైబ్రరీ, క్రీడా సామాగ్రి, ప్రతినెల వైద్య పరీక్షలు, చదువులో వెనుకబడిన విద్యార్థులకు ప్రత్యేక ట్యూటర్ల సేవలు కల్పిస్తున్నట్లు ఆమె పేర్కొన్నారు. తల్లిదండ్రులు తమ పిల్లలను వసతి గృహంలో చేర్పించి వారి ఉజ్వల భవిష్యత్తుకు బాటలు వేయాలని సంక్షేమ అధికారిణి వినోద శ్రీనివాసించారు. అడ్మిషన్లకు సంబంధించిన పూర్తి వివరాల కోసం బోనకల్ మండల కేంద్రంలోని గ్రామపంచాయతీ కార్యాలయం పక్కన గల హాస్టల్ లో లేదా సెల్ నెంబర్ 9866343466 లో సంప్రదించాలని ఆమె కోరారు.

స్వదేశీ కామికాజీ డ్రోన్ల తయారీకి ఐఐఐఐ త్రీకారం

స్వదేశీ కామికాజీ డ్రోన్ల తయారీ ప్రాజెక్టును ప్రారంభించిన వాయుసేన భారత కంపెనీలతో కలిసి ఈ డ్రోన్ల రూపకల్పన, అభివృద్ధి కోయంబతూరులోని సూలూరు ఎయిర్ ఫోర్స్ స్టేషన్ ఈ ప్రాజెక్టుకు కేంద్రం అత్యున్నత, మేధో సంపత్తి హక్కుల్లో లక్ష్యంగా కొత్త విధానం సుదూర లక్ష్యాలను ఛేదించగల సామర్థ్యంతో డ్రోన్ల తయారీ రక్షణ రంగంలో అత్యున్నత సాధించే దిశగా భారత వాయుసేన (ఐఎఫ్) మరో కీలక అడుగు వేసింది. దేశీయ పరిష్కారంతో సుదూర లక్ష్యాలను ఛేదించగల 'కామికాజీ' డ్రోన్ (లోయిటారింగ్ మ్యూనిషన్స్) తయారీ కోసం ఒక ప్రత్యేక ప్రాజెక్టును ప్రారంభించింది. ఎంపిక చేసిన స్వదేశీ సంస్థల భాగస్వామ్యంతో ఈ ప్రాజెక్టును చేపట్టనున్నట్లు వాయుసేన ప్రకటించింది. ఈ ప్రాజెక్టు నిమిత్తం జూన్ 12న పరిమిత టెండర్లను ఆహ్వానించారు. కోయంబతూరులోని సూలూరు ఎయిర్ ఫోర్స్ స్టేషన్లో ఉన్న '5 జేస్ రిపేర్ డిపో' (డి=ఇ) ఈ ప్రాజెక్టుకు నోడల్ ఏజెన్సీగా వ్యవహరించనుంది. కేవలం కొనుగోలుకే పరిమితం కాకుండా, ఈ డ్రోన్ల రూపకల్పన, అభివృద్ధి మరియు తయారీ ప్రక్రియలో వాయుసేన నేరుగా భాగస్వామి కానుంది. దీనివల్ల అత్యాధునిక సాంకేతికతపై పూర్తి నియంత్రణ ఉండటంతో పాటు, మేధో సంపత్తి హక్కులు (ఐఐఐఐ) కూడా వాయుసేన వద్దే ఉంటాయి. పగలు, రాత్రి వేళల్లో.. సుమారు 16,000 అడుగుల గరిష్ట ఎత్తులో ఈ డ్రోన్ల సమర్థవంతంగా పనిచేసేలా వీటిని రూపొందించనున్నారు. 'ఫిక్స్-వింగ్' వ్యవస్థ కలిగిన ఇవి, గగనతలంలో చక్కర్లు కొడుతూ శత్రు లక్ష్యాలను గుర్తించి, కచ్చితత్వంతో ఢీకొట్టగలవు. ఇటీవలి యుద్ధాల్లో డ్రోన్ల ప్రాధాన్యత గణనీయంగా పెరిగిన నేపథ్యంలో, రక్షణ అవసరాల కోసం దిగుమతులపై ఆధారపడటాన్ని తగ్గించుకోవాలని వాయుసేన ఈ నిర్ణయం తీసుకుంది. భారత సైన్యం ఇప్పటికే ఇజ్రాయెల్ కు చెందిన 'హరోప్'తో పాటు, దేశీయంగా తయారైన 'నాగార్' వంటి లోయిటారింగ్ మ్యూనిషన్స్ ను వినియోగిస్తోంది. అయితే, తాజా ప్రాజెక్టు ద్వారా పూర్తిస్థాయి స్వదేశీ సరఫరా గొలుసును (అబజూజాక్రిఎ జమ్మిఅత) ఏర్పాటు చేయాలని లక్ష్యంగా పెట్టుకుంది. ఈ ప్రాజెక్టు విజయవంతమైతే, భవిష్యత్తులో మిలిటరీ డ్రోన్ సాంకేతికతకు సూలూరు ఒక కీలక కేంద్రంగా మారే అవకాశం ఉంది.


ఖమ్మ జిల్లాకు వర్కింగ్ ప్రెసిడెంట్ కేటీఆర్ రాకను. విజయవంతం చేయండి. కందాళ..

నేలకొండపల్లి జూన్ 16 ప్రజా వేదిక న్యూస్ : ఖమ్మం నేడు బుధవారం పాలేరు నియోజకవర్గం పరిధిలోని శ్రీహర్ష కన్వెన్షన్, (వరంగల్ క్రాస్ రోడ్) నందు నేడు ఉదయం 10:00 గంటలకు జరిగే బాత్ స్టాయి లీడర్స్ మీటింగ్ నియోజకవర్గం ముఖ్య ప్రతినిధులు సమన్వయ కమిటీ సమావేశానికి బీఆర్ఎస్ పార్టీ వర్కింగ్ ప్రెసిడెంట్ మాజీ మంత్రి కల్వకుంట్ల తారక రామారావు, పాలేరు మాజీ శాసనసభ్యులు కందాళ ఉపేందర్ రెడ్డి, విచ్చేస్తున్నారు. ముఖ్య గమనిక (కార్యకర్తలకు విజ్ఞప్తి) ఈసమావేశం సాధారణ భారీ బహిరంగ సభ కాదు. ఇది కేవలం ఎంపిక చేసిన బాత్ స్టాయి ప్రతినిధులు బిఎల్ఎలు డిజిటల్ మెంబర్షిప్ ఇంచార్జ్ లు బాత్ కు ఇద్దరి చొప్పున మరియు నియోజకవర్గం సమన్వయ కమిటీ సభ్యులతో ప్రత్యేక శిక్షణ శిబిరం నాయకులు సకాలంలో రాగలరు..మీ.పాలేరు మాజీ శాసనసభ్యులు కందాళ ఉపేందర్ రెడ్డి, నేలకొండపల్లి మండల బీఆర్ఎస్ పార్టీ అధ్యక్షులు వున్నం బ్రహ్మయ్య....



భారత ప్రభుత్వంపై టెలిగ్రామ్ సీఈవో ఫైర్.. 15 కోట్ల మందిని శిక్షిస్తారా అంటూ ఆర్షాం!

భారత్ లో టెలిగ్రామ్ పై కేంద్ర ప్రభుత్వం తాత్కాలిక నిషేధం ఏర్పరచే పట్టును అరికట్టేందుకే ఈ చర్య అని ప్రభుత్వం వెల్లడి మెసేజ్ ఎడిటింగ్ ఫీచర్ పైనా తాత్కాలికంగా ఆంక్షలు




భారత్ లో టెలిగ్రామ్ (వచ్చేవస్తట్టు) యాప్ పై కేంద్ర ప్రభుత్వం విధించిన తాత్కాలిక నిషేధంపై ఆ సంస్థ వ్యవస్థాపకుడు, సీఈవో పావెల్ దురోవ్ (గ్రూజవల్లీ బబిశీజి) తీవ్ర ఆగ్రహం వ్యక్తం చేశారు. కేంద్ర ఐటీ మంత్రిత్వ శాఖ తీసుకున్న ఈ నిర్ణయాన్ని ఆయన తప్పుబట్టారు. 'ఎక్స్' వేదికగా స్పందించిన ఆయన "భారత ఐటీ మంత్రిత్వ శాఖ టెలిగ్రామ్ ను వారం రోజుల పాటు నిషేధించింది. కొంతమంది యూజర్లు పరీక్ష వ్రతాలను లీక్ చేశారనే నెపంతో ఈ చర్య తీసుకున్నారు. కానీ, ఇది ప్రశ్నవ్రతాలను లీక్ చేసిన ఇన్ సైడర్లను వదిలేసి.. భారతదేశంలోని 15 కోట్ల మంది సాధారణ టెలిగ్రామ్ వినియోగదారులను శిక్షించడమే" అని పేర్కొన్నారు. ఈ బ్యాన్ వల్ల ఎలాంటి ప్రయోజనం ఉండదని, పేపర్ లీక్ మూలాలు ఇప్పటికే ఇతర యాప్ లోకి మారిపోయాయని అన్నారు. జూన్ 21న జరగబోయే 'సీట్-యూజి 2026' (చీజు-ఐ+) పునఃపరీక్ష నేపథ్యంలో.. కృత్రిమ పేపర్ లీకేజీని, మోసాలను అరికట్టేందుకు నేషనల్ టెస్టింగ్ ఏజెన్సీ (ఓసీ) సిఫార్సు మేరకు ఐటీ యాక్ట్ సెక్షన్ 69(బి) కింద కేంద్ర ప్రభుత్వం టెలిగ్రామ్ ను జూన్ 22 వరకు తాత్కాలికంగా బ్లాక్ చేసింది. దీనిపై దురోవ్ స్పందిస్తూ.. గత కొన్ని వారాలుగా లీక్ మెటీరియల్స్, స్కామ్స్ పేర్ చేస్తున్న వందలాది ఛానెళ్లను తాము ఇప్పటికే

తొలగించామని స్పష్టం చేశారు. మూలం టెలిగ్రామ్ కాకపోయినప్పటికీ సమన్వయ పరిష్కరించడానికి తాము ఎంతో కృషి చేశామని, ఇలాంటి సమయంలో యాప్ ను పూర్తిగా బ్యాన్ చేయడం పెద్ద పొరపాటని ఆయన తన వ్యక్తిగత టెలిగ్రామ్ ఛానెల్ లో పేర్కొన్నారు. మెసేజ్ ఎడిటింగ్ ఫీచర్ పై వివారం కేంద్ర ప్రభుత్వం కేవలం యాప్ ను బ్లాక్ చేయడమే కాకుండా, జూన్ 30 వరకు భారతీయ వినియోగదారుల కోసం 'మెసేజ్ ఎడిటింగ్' (వీవీఎఫ్ఎ-వెన్ఎఫ్ఎ) ఫీచర్ ను కూడా నిలిపివేయాలని ఆదేశించింది. పరీక్ష ముగిసిన తర్వాత పాత మెసేజ్ లను ఎడిట్ చేసి, ముందే పేపర్ లీక్ అయినట్లు తప్పుడు ఆధారాలు (ఫ్లీవెటిఎఫ్ఎవెన్ఎఫ్ఎ) సృష్టించడానికి ఈ

ఫీచర్ ను కేటాకుళ్లు వాడుతున్నారని ఎస్సీవీ ఆరోపించింది. అయితే, ఇటువంటి 'బ్యాన్ డేటింగ్ స్కామ్ లను' అరికట్టడానికి తాము ఇప్పటికే "జు-ఎఫ్ఎ" లేబుల్ ను మరింత స్పష్టంగా కనిపించేలా మార్పులు చేస్తున్నామని దురోవ్ వెల్లడించారు. ఒక మెసేజింగ్ యాప్ పై ఈ స్థాయిలో నిషేధం విధించడం భారత్ లో ఇదే తొలిసారి. టెలిగ్రామ్ బ్లాక్ అవుతుంటే స్టడీ మెటీరియల్స్, విద్యా సంబంధిత గ్రూపులపై ఆధారపడే లక్షలాది మంది విద్యార్థులు ఇబ్బందులు పడుతున్నారు. ఈ తాత్కాలిక అసౌకర్యానికి ఎస్సీవీ విచారం వ్యక్తం చేసినప్పటికీ.. కోట్ల మంది వైద్య విద్యార్థుల భవిష్యత్తు, పరీక్షల పారదర్శకత దృష్ట్యా ఈ కఠినమైన నిర్ణయం తీసుకోక తప్పలేదని కేంద్ర ప్రభుత్వం స్పష్టం చేసింది.

అమెజాన్ ను వెనక్కి నెట్టిన స్పేస్ ఎక్స్

మార్కెట్ విలువలో అమెజాన్ ను అధిగమించిన స్పేస్ ఎక్స్ ప్రపంచంలోని టాప్-5 అత్యంత విలువైన కంపెనీల జాబితాలోకి ప్రవేశం రికార్డు స్థాయి ఐపీఓ తర్వాత 60 శాతానికి పైగా పెరిగిన షేర్లు 1.4 ట్రిలియన్ డాలర్లు దాటిన ఎలాన్ మస్క్ సంపద ప్రముఖ వ్యాపారవేత్త ఎలాన్ మస్క్ నేతృత్వంలోని ఏరోస్పేస్ దిగ్గజం 'స్పేస్ ఎక్స్' స్టాక్ మార్కెట్లో సరికొత్త రికార్డులను సృష్టించింది. చరిత్రలోనే అతిపెద్ద ఐపీఓ (ఇనిషియల్ పబ్లిక్ ఆఫర్)ను పూర్తి చేసుకున్న కొద్ది రోజుల్లోనే, మార్కెట్ విలువలో ప్రముఖ ఈ-కామర్స్ సంస్థ అమెజాన్ ను స్పేస్ ఎక్స్ అధిగమించింది. తద్వారా ప్రపంచంలోనే అత్యంత విలువైన తొలి ఐదు పబ్లిక్ కంపెనీల జాబితాలో స్పేస్ ఎక్స్ సగర్వంగా చోటు సంపాదించుకుంది.



గత వారం ఐపీఓకు చచ్చిన స్పేస్ ఎక్స్, లిస్టింగ్ అయిన నాటి నుంచి మదుపర్లను విశేషంగా ఆకర్షిస్తోంది. మంగళవారం ట్రేడింగ్ లో ఈ కంపెనీ షేరు 10 శాతానికి పైగా వృద్ధిచెంది సుమారు 215 డాలర్లకు చేరింది. ఫలితంగా, కంపెనీ మార్కెట్ విలువ 2.7 ట్రిలియన్ డాలర్లను అధిగమించగా, అదే సమయంలో అమెజాన్ మార్కెట్ విలువ సుమారు 2.65 ట్రిలియన్

డాలర్లుగా నమోదైంది. ఐపీఓలో షేరు ధరను 135 డాలర్లుగా నిర్ణయించగా, లిస్టింగ్ తర్వాత ఇప్పటివరకు 60 శాతానికి పైగా వృద్ధిని నమోదు చేయడం గమనార్హం. స్పేస్ ఎక్స్ అందిస్తున్న స్పాల్ ఓంక్ శాటిలైట్ ఇంటర్నెట్ సేవలు, పునర్నియోగ రాకెట్ సాంకేతికత (=చబయిఎల్ఐవ =శీఎన్ఎ వఎఫ్ఎఫ్ఎశీశీఎన్ఎ), మస్క్ కు చెందిన కృత్రిమ మేధ సంస్థ 'ఎక్స్ ఎఫ్'తో ఉన్న అనుబంధం వంటి

అంశాలు ఈ భారీ వృద్ధికి ప్రధాన కారణాలని మార్కెట్ విశ్లేషకులు అభిప్రాయపడుతున్నారు. ప్రస్తుతం ప్రపంచంలోనే అత్యంత విలువైన కంపెనీల జాబితాలో ఎన్నిడియూ, యాహిల్, ఆల్ఫాబెట్ అగ్రస్థానాల్లో కొనసాగుతున్నాయి. తాజా ర్యాంకింగ్ స్పేస్ ఎక్స్ సైతం ఈ టాప్ దిగ్గజాల సరసన చేరింది. ఈ అసాధారణ వృద్ధి ఫలితంగా ఎలాన్ మస్క్ వ్యక్తిగత సంపద సైతం 1.4 ట్రిలియన్ డాలర్ల మార్కును దాటినట్లు అంచనా.